



PRESS RELEASE



Consulate General of the United States – Karachi, Pakistan

۱۱ دسمبر ۲۰۱۲ء

ترجمان، رچرڈ سلور

رابطہ: ۰۳۰۲۸۲۹۳۰۱۵

برائے فوری اجراء

امریکی سفیر اولسن نے خواتین کیلئے جناح پوسٹ گریجویٹ میڈیکل سینٹر میں ساڑھے چار ملین ڈالر مالیت کے مرکز کا افتتاح کر دیا

کراچی (۱۱ دسمبر ۲۰۱۲ء)۔ امریکی سفیر رچرڈ اولسن نے جناح پوسٹ گریجویٹ میڈیکل سینٹر (جے پی ایم سینٹر) میں زچگی اور امراض نسواں کے ایک نئے مرکز کا افتتاح کیا ہے۔ اس مرکز کی تعمیر اور وہاں ساز و سامان کی فراہمی پر آنے والی تمام تولاگت، جو کہ ساڑھے چار ملین ڈالر سے زیادہ ہے، حکومت امریکہ نے برداشت کی ہے۔

سفیر اولسن نے افتتاحی تقریب میں کہا کہ امریکہ توانائی، معیشت، تعلیم اور دیگر شعبوں میں پروگراموں کے ذریعے عام پاکستانیوں کی زندگیوں میں بہتری لانے کیلئے پاکستان کے ساتھ مل کر کام کر رہا ہے۔ انھوں نے کہا کہ ہم پاکستانی عوام، بالخصوص نوجوان ماؤں اور پانچ سال سے کم عمر کے بچوں کو، معیاری علاج کی سہولت تک رسائی بہم پہنچانے کی غرض سے صحت کے شعبے کیلئے بھی موثر اعانت فراہم کر رہے ہیں۔ یہ مرکز زچگی سے متعلق بیماری، جو بچے کی پیدائش سے پیدا ہونے والی پیچیدگیوں کے سبب جنم لیتی ہے، کے علاج کے حوالے سے ہمارے عزم کا اظہار ہے۔ اس بیماری سے سندھ اور بلوچستان میں بہت سی غریب عورتیں متاثر ہوتی ہیں۔

حکومت امریکہ کے مالی تعاون سے قائم ہونے والے اس مرکز میں زچگی اور دوسرے نسوانی امراض سے پیدا ہونے والی پیچیدگیوں کے آپریشن اور علاج کیلئے ۶۰ بستری فراہم کیے گئے ہیں۔ یہ ۱۳۰۰ افراد سے زیادہ تربیتی عملے، طالب علموں اور افسروں کو معیاری تربیت کی فراہمی کے ذریعے جے پی ایم سی کی استعداد میں اضافہ کر کے اسے پاکستان میں گریجویٹ اور پوسٹ گریجویٹ سطح کا طبی تعلیم کا صف اول کا مرکز بنا دے گی۔

###



@usconsulatekhi



usconsulatekarachi



karachi.usconsulate



usconsulatekarachi